

जयपुर रिंग रोड के उत्तरी हिस्से के निर्माण की कार्यवाही तीव्र करें : भजनलाल शर्मा

प्रस्तावित ग्रीन फील्ड एक्सप्रेस-वे के जमीन अधिग्रहण को शीघ्र प्रारंभ करें : मुख्यमंत्री

जयपुर (कासं)। मुख्यमंत्री भजनलाल शर्मा ने कहा कि राजस्थान में सड़क तंत्र को मजबूत व सुरक्षित बनाने एवं विस्तार देने के लिए डबल इंजन की सरकार बड़ी परियोजनाओं पर कार्य कर रही है।

उन्होंने भारतीय राष्ट्रीय राजमार्ग प्राधिकरण एवं सार्वजनिक निर्माण विभाग के अधिकारियों

■ प्रदेश के रोड नेटवर्क की मजबूती व विस्तार हमारी प्राथमिकता : मुख्यमंत्री

को निर्देश दिए कि गुणवत्ता का ध्यान रखते हुए आपसी समन्वय से समय-सीमा में प्रगतिरत परियोजनाओं को पूरा किया जाए। शर्मा गुरुवार को मुख्यमंत्री कार्यालय में एनएचएआई के कार्यो की समीक्षा बैठक की अध्यक्षता कर रहे थे। उन्होंने प्रस्तावित ग्रीन फील्ड एक्सप्रेसवे की जमीन अधिग्रहण के संबंध में एनएचएआई को निर्देश दिए कि इस कार्य को शीघ्र प्रारंभ किया



मुख्यमंत्री भजनलाल शर्मा ने गुरुवार को अधिकारियों की बैठक लेकर एनएचएआई के कार्यो की समीक्षा की।

जाए। साथ ही, उन्होंने अधिकारियों को जयपुर शहर की यातायात व्यवस्था को सुदृढ़ बनाने के लिए रिंग रोड के उत्तरी हिस्से का निर्माण शीघ्र प्रारंभ करने के लिए जमीन अधिग्रहण के कार्य को प्राथमिकता से पूरा करने के संबंध में निर्दिशित किया। मुख्यमंत्री ने कहा कि जिला कलेक्टर जयपुर, जयपुर विकास प्राधिकरण, भारतीय

राष्ट्रीय राजमार्ग प्राधिकरण एवं सार्वजनिक निर्माण विभाग मिलकर जयपुर से जुड़े महत्वपूर्ण सड़क नेटवर्क में ऑपरेशन क्लीन स्वीप के गोदाम और वेयरहाउस विकसित करने के संबंध में तथ्यात्मक रिपोर्ट प्रस्तुत करें। उन्होंने 200 फीट चौड़ाह पर एनएचएआई द्वारा किए जाने वाले विकास कार्यो को शीघ्र प्रारंभ करने के निर्देश दिए। शर्मा को

जयपुर-ब्यावर-पचपदरा, जयपुर-किशनगढ़, चितौड़गढ़ बायपास और अलवर-भरतपुर-आगरा सड़क निर्माण के विकास के संबंध में एनएचएआई के अधिकारियों ने जानकारी दी। बैठक में मुख्य सचिव वी. श्रीनिवास सहित मुख्यमंत्री कार्यालय, सार्वजनिक निर्माण विभाग और एनएचएआई के अधिकारी उपस्थित रहे।

तालाबी भूमि को बारानी भूमि दिखाने पर तहसीलदार सहित तीन कार्मिक निलम्बित

सांगानेर के पालड़ी परसा गांव का मामला

जयपुर, (कासं)। राज्य सरकार द्वारा प्रशासनिक पारदर्शिता, जवाबदेही एवं सुशासन को सर्वोच्च प्राथमिकता देते हुए अनियमितता और गड़बड़ी करने वाले कार्मिकों के विरुद्ध जीरो टोलरेंस नीति को सख्ती से लागू किया जा रहा है।

इसी क्रम में तहसील सांगानेर के पालड़ी परसा गांव में पेटा तालाबी भूमि को बंजर अथवा बारानी भूमि के तौर पर किस्म परिवर्तन करने के प्रकरण को राज्य सरकार ने बेहद गंभीर अनियमितता माना है। मुख्यमंत्री भजनलाल शर्मा के निर्देशों की अनुपालना में प्रकरण में संलिप्त

■ अनियमितता के विरुद्ध मुख्यमंत्री भजनलाल शर्मा की जीरो टॉलरेंस नीति

तहसीलदार सहित तीन कार्मिकों के विरुद्ध त्वरित एवं सख्त कार्यवाही अमल में लाई गई है। प्रकरण में राजस्व मंडल ने सांगानेर तहसीलदार कार्तिकिय लाटा को त्वरित प्रभाव से निलंबित कर दिया। वहीं, जांच कमेटी के रिपोर्ट के आधार पर पटवार हलका देवेलिया की हाल पटवारी नयनसी वर्मा एवं पटवार हलका

देवेलिया के तत्कालीन पटवारी श्री हाकिम सिंह गुर्जर को पूरे प्रकरण में संलिप्तता पाए जाने पर त्वरित प्रभाव निलंबित कर दिया है। मुख्यमंत्री के स्पष्ट निर्देश है कि किसी भी लापरवाही, गड़बड़ी या अनियमितता को किसी भी स्तर पर बर्दाश्त नहीं किया जाएगा। मुख्यमंत्री ने अधिकारियों को यह भी निर्देशित किया है कि प्रत्येक शिकायत का त्वरित संज्ञान लेते हुए समयबद्ध कार्रवाई सुनिश्चित की जाए। दोषी कार्मिकों पर कठोर अनुशासनात्मक कार्यवाही की जाए, जिससे भविष्य में ऐसे मामलों की पुनरावृत्ति न हो।

किसानों को निर्बाध उर्वरक आपूर्ति के लिए सरकार प्रतिबद्ध : किरोड़ी

जयपुर। राज्य के कृषकों को समयबद्ध एवं पर्याप्त मात्रा में उर्वरकों की सुनिश्चित करने के उद्देश्य से कृषि एवं उद्यानिकी मंत्री डॉ. किरोड़ीलाल ने पंत कृषि भवन के सभा कक्ष में मीडिया से रूबरू होकर राज्य सरकार की प्रतिबद्धता देहराई। उन्होंने बताया कि प्रदेश में उर्वरकों की आपूर्ति नियमित रूप से जारी है। राज्य सरकार किसानों को उर्वरकों की निर्बाध रूप से पर्याप्त एवं समय पर उपलब्धता सुनिश्चित करने के लिए पूर्णतः प्रतिबद्ध हो कर प्रयासरत है तथा जिलों में यूरिया व डीएपी की कमी की स्थिति बनी है वहां तत्काल प्रभाव से पूर्ति करवायी जा रही है।

डॉ. किरोड़ीलाल ने बताया कि प्रदेश में समय पर हुई पर्याप्त वर्षा तथा अक्टूबर माह में दो बार असमायिक वर्षा से भूमि में नमी की उपलब्धता बढ़ी, जिससे कृषकों द्वारा अग्रिम बुवाई में तेजी

आई। इस वर्ष 26 नवम्बर तक गत वर्ष की तुलना में 9 लाख हैक्टेयर अधिक क्षेत्र में बुवाई की जा चुकी है। वहीं तिलहनी फसलों में 34 लाख हैक्टेयर एवं खाद्यान्न फसलों में 29 लाख हैक्टेयर क्षेत्रफल में प्रथम सिंचाई के साथ यूरिया की टॉप ड्रेसिंग भी की जा रही है, जिसके परिणामस्वरूप यूरिया की मांग में उल्लेखनीय बढ़ोतरी हुई है।

कृषि मंत्री ने बताया कि रबी सीजन के पहले दो लाखों-अक्टूबर व नवम्बर-में 7.53 लाख मैट्रिक टन की मांग के विरुद्ध 9.15 लाख मैट्रिक टन यूरिया उपलब्ध करवा दिया गया है। इसके अतिरिक्त 24 हजार मैट्रिक टन की आपूर्ति जारी है तथा आगामी दो दिनों में 31 हजार मैट्रिक टन यूरिया और उपलब्ध होने से माह के अंत तक कुल उपलब्धता 9.70 लाख मैट्रिक टन से अधिक हो जाएगी।

5.44 करोड़ की बकाया लीज प्रकरण में नीमराना डवलपर्स को जेडीए ट्रिब्यूनल से नहीं मिला स्थगन

जयपुर (कासं)। जयपुर विकास प्राधिकरण (जे.डी.ए.) ट्रिब्यूनल ने मैसर्स नीमराना डवलपर्स को 5.44 करोड़ रु. की बकाया लीज राशि जमा नहीं करवाने के मामले में अंतरिम स्टे देने से इनकार कर दिया है।

इस प्रकरण में बिल्डर की ओर से अधिवक्ता एस.एस.सोलंकी ने दलील दी थी कि, उनके मुवक्किल ने एयरपोर्ट प्लाजा में भूखंड संख्या 1 की 8236.47 वर्गमीटर जमीन जेडीए से नीलामी में खरीदी थी। इस जमीन पर बनाए गए 207 फ्लैट्स में से उसने 165 फ्लैट्स लोगों को बेच दिए हैं, 25 फ्लैट्स पर इंटीरियर का काम चल रहा है। ऐसे में उससे सिर्फ उन्हीं फ्लैट्स की लीज राशि वसूली जानी चाहिए, जो उसके पास बचे हुए है। परंतु गत 14

■ जयपुर विकास प्राधिकरण ने गत 14 नवंबर को बिल्डर को नोटिस थमाकर कुर्की की चेतावनी दी थी

नवंबर 2025 को जेडीए ने डवलपर को नोटिस देकर 5.44 करोड़ रुपए की बकाया लीज राशि जमा करवाने का नोटिस दिया और संपत्ति कुर्क की चेतावनी दी। जबकि राज्य सरकार के नगरीय विकास विभाग ने 19 फरवरी 2020 को आदेश जारी किया था कि, भवन निर्माता द्वारा फ्लैट्स को अलग-अलग लोगों को बेचने के बाद क्रेता द्वारा ही लीज राशि चुकायी जायेगी।

बिल्डर ने वर्ष 2016 में भूखंड आवंटन से लेकर वर्ष 2021 तक की बकाया लीज राशि जेडीए को जमा करवा दी थी, परंतु जेडीए प्रशासन अब यह संपूर्ण राशि डवलपर से लेना चाहता है।

बिल्डर की इस दलील का विरोध करते हुए जेडीए के अधिवक्ता अमित कुंडी ने कहा कि, यह पूरी कार्रवाई भू राजस्व अधिनियम 1956 की धारा 64-ए के तहत की जा रही है। ऐसी स्थिति में जेडीए ट्रिब्यूनल के पास हस्तगत मामले को सुनने का क्षेत्राधिकार नहीं है। वहीं बिल्डर ने यह भी नहीं बताया है कि उसने 165 फ्लैट्स कब-कब और किस तारीख पर लोगों को बेचे है। ऐसे में क्रेताओं पर लीज राशि की गणना किस प्रकार हो सकेगी।

बीकानेरी रसगुल्ला एवं नमकीन भंडार में लगी आग



दमकलकर्मियों ने जेसीबी मशीन से शटर तोड़कर आग पर काबू पाया।



अफीम तस्करी

करने दो गिरफ्तार

जयपुर । जयपुर कमिश्नरेट की स्पेशल जिला स्पेशल टीम (क्राइम ब्रांच सीएसटी) ने चित्रकूट थाना इलाके में ऑपरेशन क्लीन स्वीप के तहत कार्रवाई करते हुए अवैध मादक पदार्थ अफीम की सप्लाई करने वाले दो तस्करों को गिरफ्तार कर उनके पास से 260 ग्राम अवैध मादक पदार्थ अफीम भी जब्त की है। पुलिस उपायुक्त अभिजीत सिंह ने बताया कि ऑपरेशन क्लीन स्वीप के तहत चित्रकूट थाना इलाके में कार्रवाई करते हुए अवैध मादक पदार्थ अफीम की सप्लाई करने नवीन कुमार और अभिषेक महरिया को गिरफ्तार किया गया है और दोनो ही आरोपित झुंझु, जिले के रहने वाले है। पुलिस ने आरोपियों के पास से 260 ग्राम अवैध मादक पदार्थ अफीम बरामद की है।

उर्वरकों की कालाबाजारी व अवैध भंडारण करने वालों के लाइसेंस रद्द करें : मुख्यमंत्री

■ उर्वरक आपूर्ति संबंधी समस्या दर्ज कराने के लिए सम्पर्क नम्बर जारी करें : भजनलाल शर्मा

■ प्रदेश में उर्वरक के अवैध व्यापार व भंडारण के खिलाफ हुई उल्लेखनीय कार्रवाई

सुनिश्चित करेगी। उन्होंने उर्वरक की आपूर्ति संबंधी समस्या दर्ज कराने के लिए सम्पर्क नम्बर जारी करने के निर्देश दिए।

मुख्यमंत्री ने कहा कि अनुदानित यूरिया के गैर कृषि कार्यो तथा अन्य औद्योगिक गतिविधियों में उपयोग पर पूरी तरह से अंकुश लगाया जाए। उर्वरकों की कालाबाजारी एवं अवैध भंडारण के खिलाफ सख्त कार्रवाई की जाए तथा ऐसे मामलों में लिव क्रिकेटाओं के लाइसेंस रद्द किए जाएं। शर्मा ने कहा कि प्रदेश से

अन्य राज्यों में उर्वरक के परिगमन को रोकने के लिये सीमावर्ती जिलों में सख्त निगरानी की जाए। साथ ही, प्रदेश में अधिक से अधिक ग्राम सेवा सहकारी समितियों के माध्यम से उर्वरक क्रय एवं वितरण के लिए समितियों का सुदृढीकरण किया जाए।

बैठक में बताया गया कृषि विभाग ने उर्वरक की कालाबाजारी एवं अवैध भण्डारण के खिलाफ सख्त कार्यवाही करते हुए 1 अप्रैल 2025 से अब तक 11634 औचक निरीक्षण किए हैं। इसके अन्तर्गत कालाबाजारी के मामलों में 589 कारण बताओ नोटिस, 77 अनुज्ञापत्र निलंबन/निरस्तीकरण तथा 47 एफआईआर दर्ज की गई है। वहीं, अवैध भंडारण के मामलों में 30 कारण बताओ नोटिस, 24 अनुज्ञापत्र निलंबन/निरस्तीकरण एवं 27 एफआईआर दर्ज की गई हैं। इसके साथ ही, अमानक गुणवत्ता एवं उर्वरक डायवर्जन के मामलों में भी कार्रवाई की गई है। बैठक में मुख्य सचिव भी. श्रीनिवास सहित कृषि, सहकारिता एवं संबंधित विभाग के अधिकारी उपस्थित रहे।

वाईएल फार्मा की एक दवा नकली

जयपुर । खाद्य सुरक्षा एवं औषधि नियंत्रण आयुक्तालय ने वाईएल फार्मा की एक दवा को नकली घोषित किया है। साथ ही, पूरे राज्य में इस दवा के उपयोग एवं विक्रय पर निगरानी के लिए अलर्ट नोटिस जारी किया है। आयुक्त डॉ. टी शुभमंगला ने बताया कि वाईएल फार्मा की दवा लिबोसिस्ट्रीजिन

■ औषधि नियंत्रण विभाग ने इस कंपनी की अन्य दवाओं के भी नमूने लेने के लिए निर्देश

डाइहाइक्लोराइड एण्ड मोनोटेल्ब्यूकास्ट सोडियम टेबलेट के दो स्थानों से नमूने लिए गए थे। इन नमूनों को जांच के लिए राजकीय औषधि परीक्षण प्रयोगशाला, जयपुर में भेजा गया था, जहां जांच में इस दवा में एक साल्ट मोनोटेल्ब्यूकास्ट शुन्य पाया गया है। इस आधार पर इस दवा को नकली घोषित किया है। औषधि नियंत्रक, प्रथम अजय फाटक ने बताया कि समस्त सहायक औषधि नियंत्रण एवं समस्त औषधि नियंत्रण अधिकारियों को अलर्ट नोटिस जारी कर इस दवा के उपयोग एवं विक्रय पर पूरी निगरानी रखने एवं अन्य दवाओं के भी नमूने लेने के निर्देश दिए गए हैं।

24 तीर्थकरों ने मानव जाति को दिखाया सही मार्ग : मुख्यमंत्री

जयपुर । मुख्यमंत्री भजनलाल शर्मा ने कहा कि परम पूज्य सुंदर सागर महाराज ज्ञान और अहिंसा का दीपक जलाते हुए समाज का मार्ग प्रशस्त कर रहे हैं। उनका जीवन त्याग, तपस्या और करुणा का अद्भुत समन्वय है। हमारी सरकार सभी धर्मों के विकास और संरक्षण के लिए समर्पित है। उन्होंने आमजन से आन्धान किया कि वे जैन मुनियों के उपदेशों को न केवल सुनें, बल्कि उन्हें अपने जीवन में भी उतारें। शर्मा गुरुवार को सांगानेर कैम्प कार्यालय में आयोजित आचार्य सुंदर सागर महाराज की दिव्य देशना कार्यक्रम को संबोधित कर रहे थे।

मुख्यमंत्री ने कहा कि जैन धर्म हमें जीवन जीने की कला सिखाता है। इस धर्म के 24 तीर्थकरों ने समय-समय

पर मानव जाति को सही मार्ग दिखाया है। उन्होंने कहा कि जैन धर्म की सबसे बड़ी विशेषता 'अहिंसा परमो धर्म' है। ये एक वाक्य नहीं बल्कि सम्पूर्ण जीवन दर्शन है। आज पूरी दुनिया हिंसा से जूझ रही है और जैन धर्म का यह संदेश वर्तमान परिवेश में और अधिक प्रासंगिक हो जाता है।

मुख्यमंत्री भजनलाल शर्मा ने सभी संतो की पद वेदना करते हुए उनका हाथ थामे एसएफएस मानसरोवर स्थित आदिनाथ मंदिर से सांगानेर कैम्प कार्यालय में कार्यक्रम में लेकर आए। इस दौरान मार्ग में पुष्प वर्षा एवं बैड वादन कर उनका स्वागत-अभिन्दन किया गया। कार्यक्रम में शर्मा को 'मातृ भू सेवक' की मानद उपाधि से अलंकृत भी किया गया।

सार-समाचार

कलेक्टर ने किया 3 ईआरओ का सम्मान



जयपुर । विशेष गहन पुनरीक्षण कार्यक्रम में उत्कृष्ट प्रदर्शन के लिए जिला निर्वाचन अधिकारी डॉ. जितेन्द्र कुमार सोनी ने गुरुवार को जिले के तीन निर्वाचक रजिस्ट्रीकरण पदाधिकारियों को सम्मानित किया। जिला कलेक्टर सभागार में आयोजित कार्यक्रम में शाहपुर निर्वाचक पदाधिकारी संजीव कुमार खेदर, ददू निर्वाचक पदाधिकारी रमेश कुमार एवं बस्सी निर्वाचक रजिस्ट्रीकरण पदाधिकारी डॉ. गरिमा सिंह को प्रशस्ति पत्र प्रदान कर सम्मानित किया गया। इस अवसर पर जिला निर्वाचन अधिकारी डॉ. जितेन्द्र कुमार सोनी ने बीएलओ से संवाद के दौरान उन्होंने न केवल उनके उत्कृष्ट प्रदर्शन की मुक्तकंठ से सराहना की, बल्कि यह भी कहा कि उनकी यह प्रतिबद्धता पूरे जिले के लिए प्रेरणास्रोत है। उन्होंने आग्रह किया कि वे अपने अनुभव, ऊर्जा और कार्यकुशलता से अन्य साथियों को प्रेरित कर उन्हें भी लक्ष्य प्राप्ति में मार्गदर्शन दें, ताकि पूरे जिले में पुनरीक्षण अभियान की गति और अधिक मजबूत एवं प्रभावशाली रूप में आगे बढ़ सके। उप जिला निर्वाचन अधिकारी मेघराज मीणा ने बताया कि जयपुर जिले में विशेष गहन पुनरीक्षण कार्यक्रम के तहत परिगणना कार्य प्रगति पर है। जिला निर्वाचन अधिकारी डॉ. जितेन्द्र कुमार सोनी निरंतर कार्यक्रम की मॉनिटरिंग कर रहे हैं। उप जिला निर्वाचन अधिकारी मेघराज मीणा ने बताया कि 36 लाख 75 हजार 806 यानी 76.03 फीसदी से अधिक परिगणना प्रपत्रों का डिजिटलीकरण किया जा चुका है।

डॉ. अखिल शुक्ला को मिला अवार्ड



जयपुर । भारत स्काउट व गाइड संगठन द्वारा देश के सर्वोच्च सम्मान सिक्वर एलीफैंट अवार्ड से राजस्थान राज्य भारत स्काउट व गाइड के राज्य आयुक्त एवं अधिवक्ता डॉ. अखिल शुक्ला को सम्मानित किया गया। यह सम्मान उत्तर प्रदेश राजभवन में आयोजित समारोह में प्रदान किया गया। समाज सेवा एवं रक्तदान जागरूकता के क्षेत्र में उत्कृष्ट योगदान के लिए डॉ. शुक्ला देशभर में एक प्रेरक व्यक्तित्व के रूप में जाने जाते हैं। डॉ. शुक्ला वर्ष 1989 से लगातार रक्तदान जागरूकता अभियान से जुड़े हुए हैं और वर्तमान में राजस्थान वॉलंटरी ब्लड डोनर्स सोसायटी के अध्यक्ष के रूप में सक्रिय हैं। इसके साथ ही वे हिंदी प्रचार प्रसार संस्थान के अध्यक्ष, राजस्थान विश्वविद्यालय के आजीवन सीनेट सदस्य, सुप्रीम कोर्ट बार एसोसिएशन के सदस्य एवं भाजपा के वरिष्ठ नेता भी हैं। वे राजस्थान विश्वविद्यालय छात्रसंघ के पूर्व अध्यक्ष रह चुके हैं। उधर, भारत स्काउट व गाइड द्वारा लखनऊ में आयोजित भव्य जन्मूरी में हजारों युवा अनुशासन के साथ सहभागिता कर रहे हैं। जन्मूरी में उत्तर प्रदेश की राज्यपाल आनंदीबेन पटेल और मुख्यमंत्री योगी आदित्यनाथ भी शिरकत कर चुके हैं, जबकि समापन समारोह में राष्ट्रपति द्रौपदी मुर्मू के भाग लेने की संभावना है।

बैडमिंटन लीग में मुकाबला जारी



जयपुर । स्पोफिट अकेडमी में 21 नवंबर से जारी डॉक्टर्स बैडमिंटन लीग में 26 नवंबर को खेले गए टीम इवेंट मुकाबलों में, बॉयज वर्ग में आँच टाइटन्स ने शॉल्टडर एंड नी सर्वरी क्लीनिक को हराया। लीग संयोजक डॉ. हरशी भारद्वाज तथा लीग आयोजन अध्यक्ष डॉ. अनिल यादव ने बताया कि वरिष्ठ वर्ग में मंगमन प्लस मेडिसिटी हॉस्पिटल ने लीग मैच में एचसीजी हॉस्पिटल को 5-0 से हराया। दोनों ही टीमों ने क्वार्टर फाइनल में प्रवेश किया। कदमदेम ने जय गणपति हॉस्पिटल को 5-0 से हराया और क्वार्टर फाइनल में प्रवेश किया। लीग आयोजन सचिव डॉ हनुमान खोजा ने बताया कि किड्स डेंटल टीम ने अपने लीग मैचैज समाप्त कर, क्वार्टर फाइनल में प्रवेश किया। महिला टीम इवेंट कॉर्डिनेटर प्रेम चौधरी ने बताया कि सम्भव डायनोमेटिक और प्रियंका हाईएनल ने अपने लीग मैच में अपने अपने ग्रुप में 3-3 टाई जीत कर सेमीफाइनल में अपना स्थान पक्का किया।

कृषि वैज्ञानिकों का सम्मेलन आज से

जयपुर । किसानों की आय बढ़ाने और सतत कृषि को आगे बढ़ाने के उद्देश्य से, तीन दिवसीय अखिल भारतीय समन्वित कृषि प्रणाली परियोजना की वार्षिक समूह बैठक 28 नवंबर से राजस्थान कृषि अनुसंधान संस्थान दुर्गापुरा जयपुर में होगी। राष्ट्रीय कार्यक्रम के मुख्य अतिथि भागीधर चौधरी, कृषि राज्य मंत्री भारत सरकार होंगे, जबकि विशिष्ट अतिथि कृषि मंत्री डॉ. किरोड़ी लाल मीना व भारतीय कृषि अनुसंधान परिषद नई दिल्ली के महानिदेशक डॉ. एम एल जाट होंगे। बैठक की अध्यक्षता श्री कर्ण नरेंद्र कृषि विश्वविद्यालय, जोधपूर के कुलपति डॉ पुष्पेंद्र सिंह चौहान करेंगे। इस वार्षिक बैठक में देश के 25 राज्यों में स्थापित अखिल भारतीय समन्वित कृषि प्रणाली परियोजना केंद्रों के वैज्ञानिक भाग लेंगे। जो कि कृषि प्रणाली, फसल विविधीकरण और संबंधित अनुसंधान गतिविधियों की प्रगति और उपलब्धियों को प्रस्तुत करेंगे। तीन दिवसीय आयोजन के दौरान ऑन-स्टेशन एवं ऑन-फार्म अनुसंधानों की प्रगति की समीक्षा, मॉडल वैल्यू चेन विकास, अनुसूचित जनजाति तथा अनुसूचित जाति क्षेत्रों में संचालित कार्यक्रमों की प्रगति, प्रशासनिक एवं वित्तीय पहलुओं पर विचार-विमर्श, फसल विविधीकरण कार्यक्रम की समीक्षा होगी। कार्यक्रम के दौरान वैज्ञानिकों के रेल के लिए जारी दुर्गापुरा में विकसित उन्नत समन्वित कृषि मॉडलस का फील्ड भ्रमण भी आयोजित किया जाएगा। यह वार्षिक समूह बैठक कृषि में संसाधन आधारित प्रणाली को मजबूत बनाने, किसानों की आय बढ़ाने, जलवायु परिवर्तन के प्रति अनुकूल तकनीकों को प्रोत्साहन देने तथा सतत एवं लाभकारी कृषि को आगे बढ़ाने में महत्वपूर्ण दिशा-निर्देश प्रदान करेगी।

आठवीं क्लास के छात्र ने फांसी लगाई

जयपुर । सांगानेर सदर थाना इलाके में गुरुवार को प्राइवेट स्कूल के 8 वीं क्लास के छात्र ने फंदे से लटककर अपनी जीवन लीला समाप्त कर ली। सूचना पर मौके पर पहुंची पुलिस ने शव को नीचे उतार अपने कब्जे में लिया और पोस्टमार्टम के लिए महात्मा गांधी अस्पताल के मुर्दाघर में भिजवाया। वहीं पुलिस ने इस मामले में मर्ग दर्ज कर छानबीन शुरू कर दी है। थानाधिकारी अर्जुन जैमन ने बताया कि वादिका रोड डेयरी योजना में रहने वाले मोक्ष यादव ने अज्ञात कारणों के चलते फंदे से लटक कर अपनी जीवन लीला समाप्त कर ली। सूचना पर मौके पर पहुंची पुलिस ने शव को नीचे उतार अपने कब्जे में लिया और पोस्टमार्टम के लिए महात्मा गांधी अस्पताल के मुर्दाघर में भिजवाया। पुलिस पृष्ठताछ में सामने आया है कि मोक्ष यादव हरियाणा का रहने वाला था और अपनी बुआ के पास रह था। प्रताप नगर स्थित जानकी देवी स्कूल में कक्षा 8वीं की पढ़ाई कर रहा था। पुलिस ने मामले की जानकारी भूतक के परिवर्जनों को दे दी है। बताया जा रहा है कि गुरुवार दोपहर में मोक्ष अपने कमरे में था। काफी देर तक जब मोक्ष यादव बाहर हीं आया और कमरे से कोई हलचल नहीं हुई तो उसकी बुआ उसे देखने के लिए कमरे में गई और मोक्ष को फंदे से लटका देख चिल्लाई। चौख-पुकार की आवाज सुन आसपास के पड़ोसी भी मौके पर पहुंचे। जिसके बाद पूरे मोहल्ले में सनसनी फैल गई।